

Kerala Gazette No. 46 dated 19th November, 2019.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 12607/ச. இ. சி. 3/2017/சட்டம்.

2017 ஜூலை 18
திருவனந்தபுரம், 1192 கர்க்கிடகம் 2
1939 ஆஷாடம் 27.

2017 ஜூலை 18-ம் தேதி கேரள ஆளுநரால் விளம்பரம் செய்யப்பட்ட பின்வரும் அவசரச் சட்டம் பொதுமக்களின் அறிவிற்காக இதனால் வெளியிடப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2017-ன் அவசரச்சட்டம் எண் 18

2017-ன் கேரள பஞ்சாயத்துராஜ் (திருத்த) அவசரச்சட்டம்

இந்தியக் குடியரசின் அறுபத்தியெட்டாம் ஆண்டில் கேரள ஆளுநரால் விளம்பரம் செய்யப்பட்டது.

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்கான ஒரு அவசரச்சட்டம்.

முன்னுரை.—2017-ன் கேரள பஞ்சாயத்து ராஜ் (திருத்த) அவசரச்சட்டம் (2017-ன் 9) 2017 ஜூன் 1-ம் தேதி கேரள ஆளுநரால் விளம்பர அறிக்கை செய்யப்பட்டிருந்ததாலும்;

2017 ஜூன் 8-ம் தேதி கூடிய கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச்சட்டத்திற்கு பதிலாக சட்டப்பேரவையின் ஒரு சட்டம் கொண்டு வருவதற்கான ஒரு மசோதா சட்டப்பேரவையில் தாக்கல் செய்வதற்கும் நிறைவேற்றுதற்கும் முடியாமல் போனதாலும்;

G. 9/2018/DTP/S-24.

இந்திய அரசியலமைப்பின் 213-வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன்படி 2017-ன் கேரள பஞ்சாயத்து ராஜ் (திருத்த) அவசரசட்டம் (2017-ன் 9) 2017 ஜூலை 20-ம் தேதி அமலில் இருந்து நின்றிவிடும் என்பதாலும்;

மேற்குறிப்பிட்ட அவசரசட்டத்தின் ஏற்பாடுகளை நிலைநிறுத்தாவிடில் பிரச்சனைகள் உருவாகும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன் படி அளிக்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்—(1) இந்த சட்டம் 2017-ன் கேரள பஞ்சாயத்து ராஜ் (திருத்த) அவசரசட்டம் என அழைக்கப்படலாம்.

(2) இது 2017 ஜூன் 1-ம் தேதி அமலுக்கு வந்ததாக கருதப்பட வேண்டியதாகும்.

2. 1994-ன் 13-வது சட்டம் தற்காலிகமாக திருத்தம் செய்யப்படல்—இந்த அவசரசட்டம் அமலில் இருக்கும் காலத்தில், 1994-ன் கேரள பஞ்சாயத்துராஜ் சட்டம் (1994-ன் 13), (இதற்கு பிறகு முதன்மை சட்டம் என்று அழைக்கப்படுவது) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 232-ல் திருத்தம்—முதன்மை சட்டத்தில் பிரிவு 232-ல் (2) முதல் (5) வரையிலான துணைப்பிரிவுகளும் விளக்கங்களும் விட்டு விடப்பட வேண்டும்.

4. இரத்தாலும் தவிர்ப்பும்—(1) 2017-ன் கேரள பஞ்சாயத்துராஜ் (திருத்த) அவசரசட்டம் (2017-ன் 9) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டிருந்தாலும், மேற்குறிப்பிட்ட அவசரசட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரசட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததாகவோ எடுத்ததாகவோ கருதப்பட வேண்டியதாகும்.

பி. சதாசிவம்,
ஆளுநர்.